
Mahasiddhidevi Ashtottarashata Nama Stotram

महासिद्धिदेव्यष्टोत्तरशतनामस्तोत्रम्

Document Information



Text title : Mahasiddhidevi Ashtottarashata Nama Stotram

File name : mahAsiddhidevyaShTotttarashatanAmastotram.itx

Category : devii, devI, aShTotttarashatanAma, stotra, ganesha

Location : doc_devii

Proofread by : Narendran Madathil

Description/comments : From Vighneshvara-stuti-manjari 2. See corresponding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

महासिद्धिदेव्यष्टोत्तरशतनामस्तोत्रम्



सूर्य उवाच-

स्वानन्दभवनान्तरस्थहर्म्यस्था गणपप्रिया ।
संयोगस्वानन्दब्रह्मशक्तिः संयोगरूपिणी ॥ १ ॥

अतिसौन्दर्यलावण्या महासिद्धिर्गणेश्वरी ।
वज्रमाणिक्यमकुटकटकादिविभूषिता ॥ २ ॥

कस्तूरीतिलकोद्भासिनिटिला पद्मलोचना ।
शरच्चाम्पेयपुष्पाभनासिका मृदुभाषिणी ॥ ३ ॥

लसत्काञ्चनताटङ्कयुगला योगिवन्दिता ।
मणिदर्पणसङ्काशकपोला काङ्क्षितार्थदा ॥ ४ ॥

ताम्बूलपूरितस्मेरवदना विघ्ननाशिनी ।
सुपद्मदाडिमीबीजरदना रत्नदायिनी ॥ ५ ॥

कम्बुवृत्तसमच्छायकन्धरा करुणायुता ।
मुक्ताभा दिव्यवसना रत्नकल्हारमालिका ॥ ६ ॥

गणेशवद्धमाङ्गल्या मङ्गला मङ्गलप्रदा ।
वरदाभयहस्ताब्जा भवबन्धविमोचिनी ॥ ७ ॥

सुवर्णकुम्भयुग्माभसुकुचा सिद्धिसेविता ।
बृहन्निर्गन्धा विलसज्जघना जगदीश्वरी ॥ ८ ॥

सौभाग्यजातशृङ्गारमध्यमा मधुरस्वना ।
दिव्यभूषणसन्दोहरञ्जिता ऋणमोचिनी ॥ ९ ॥

पारिजातगुणाधिक्यपदाब्जा परमात्मिका ।
सुपद्मरागसङ्काशचरणा चिन्तितार्थदा ॥ १० ॥

ब्रह्मभावमहासिद्धिपीठस्था पङ्कजासना ।

हेरम्बनेत्रकुमुदचन्द्रिका चन्द्रभूषणा ॥ ११ ॥
 सचामरशिवावाणीसव्यदक्षिणवीजिता ।
 भक्तरक्षणदाक्षिण्यकटाक्षा कमलासना ॥ १२ ॥
 गणेशालिङ्गनोद्धूतपुलकाङ्गी परात्परा ।
 लीलाकल्पितब्रह्माण्डकोटिकोटिसमन्विता ॥ १३ ॥
 वाणीकोटिसमायुक्तकोटिब्रह्मनिषेविता ।
 लक्ष्मीकोटिसमायुक्तविष्णुकोटिप्रपूजिता ॥ १४ ॥
 गौरीकोटिसमायुक्तशम्भुकोटिसुसेविता ।
 प्रभाकोटिसमायुक्तकोटिभास्करवन्दिता ॥ १५ ॥
 भानुकोटिप्रतीकाशा चन्द्रकोटिसुशीतला ।
 चतुष्पष्टिकोटिसिद्धिनिषेवितपदाम्बुजा ॥ १६ ॥
 मूलाधारसमुत्पन्ना मूलबन्धविमोचिनी ।
 मूलाधारैकनिलया योगकुण्डलिभेदिनी ॥ १७ ॥
 मूलाधारा मूलभूता मूलप्रकृतिरूपिणी ।
 मूलाधारगणेशानवामभागनिवासिनी ॥ १८ ॥
 मूलविद्या मूलरूपा मूलग्रन्थिविभेदिनी ।
 स्वाधिष्ठानैकनिलया ब्रह्मग्रन्थिविभेदिनी ॥ १९ ॥
 मणिपूरान्तरुदिता विष्णुग्रन्थिविभेदिनी ।
 अनाहतैकनिलया रुद्रग्रन्थिविभेदिनी ॥ २० ॥
 विशुद्धिस्थाननिलया जीवभावप्रणाशिनी ।
 आज्ञाचक्रान्तरालस्था ज्ञानसिद्धिप्रदायिनी ॥ २१ ॥
 ब्रह्मरन्ध्रैकनिलया ब्रह्मभावप्रदायिनी ।
 षड्कोणाष्टदलयुतश्रीसिद्धियन्त्रमध्यगा ॥ २२ ॥
 अन्तर्मुखजनानन्तफलदा शोकनाशिनी ।
 अव्याजकरुणापूरपूरिता वसुधारिणी ॥ २३ ॥
 दारिद्र्यनाशिनी लक्ष्मीस्सर्वपापप्रणाशिनी ।
 भुक्तिसिद्धिर्भुक्तिसिद्धिस्सुधामण्डलमध्यगा ॥ २४ ॥

चिन्तामणिस्सर्वसिद्धिः कमलावल्लभा शिवा ।
सिद्धलक्ष्मीर्मोक्षलक्ष्मीर्जयलक्ष्मीर्वरप्रदा ॥ २५ ॥
रमानन्दा महालक्ष्मीर्विभूतिर्भक्तिवर्धिनी ।
अष्टोत्तरशतं नाम्नां महासिद्धेरिदं वरम् ॥ २६ ॥
आज्ञया गणनाथस्य गणकेन प्रकीर्तितम् ।
यः पठेद् गाणपो भक्त्या पूजयेद्वा सुनामभिः ।
धर्ममर्थं च कामं च लब्ध्वा मोक्षमवाप्नुयात् ॥ २७ ॥
इति महासिद्धिदेव्यष्टोत्तरशतनामस्तोत्रं सम्पूर्णम् ।

Proofread by Narendran Madathil

——
Mahasiddhidevi Ashtottarashata Nama Stotram

pdf was typeset on August 16, 2026

——
Please send corrections to sanskrit@cheerful.com

